

**जन संपर्क एवं मीडिया समन्वयक कार्यालय**  
**जामिया मिल्लिया इस्लामिया**

प्रेस विज्ञप्ति

05 मार्च 2020

**जामिया में रोबोटिक्स एंड मेक्ट्रॉनिक्स पर राष्ट्रीय सम्मेलन**

जामिया मिल्लिया इस्लामिया के शताब्दी समारोह के तहत विश्वविद्यालय में “रोबोटिक्स और मेक्ट्रॉनिक्स-एनसीओआरएम 2020” विषय पर दो दिवसीय राष्ट्रीय सम्मेलन 3 और 4 मार्च, 2020 को आयोजित हुआ। मैकेनिकल इंजीनियरिंग विभाग ने एआईसीटीई के सहयोग से इसका आयोजन किया। फैकल्टी ऑफ इंजीनियरिंग एंड टेक्नालजी ऑडिटोरियम में आयोजित उद्घाटन समारोह की अध्यक्षता, जामिया के प्रो-वाइस चांसलर प्रोफेसर इलियास हूसैन ने की। एआईसीटीई, नई दिल्ली के एडवाइज़र-1 प्रो दिलीप एन मालखेडे ने इस राष्ट्रीय सम्मेलन का उद्घाटन व्याख्यान दिया। उन्होंने भारत के तकनीकी विकास में इंजीनियरों की भूमिका पर जोर दिया। उन्होंने कहा कि मौजूदा समय में रोबोटिक्स, आर्टिफिशियल इंटेलिजेंस, नैनो-टेक्नोलॉजी जैसे विशेष पाठ्यक्रमों पर ज़्यादा जोर दिया जाना चाहिए। आईआईटी-दिल्ली के फैकल्टी ऑफ इंजीनियरिंग के डीन प्रो सुदीप्तो मुखर्जी ने अपने अनुप्रयोगों के साथ विभिन्न प्रकार के रोबोटों का वर्णन किया और मेक्ट्रॉनिक्स के महत्व पर गहराई से बताया। जीएम मारुति सुजुकी लिमिटेड, गुरुग्राम के श्री असद रिज़वी गेस्ट ऑफ ऑनर थे। उन्होंने सम्मेलन के विषय की सराहना की।

कार्यक्रम की अध्यक्षता मैकेनिकल इंजीनियरिंग विभाग के प्रमुख प्रो. इमरान खान ने की। कांफ्रेंस चेअर, प्रो मुहम्मद सुहेब ने स्वागत संबोधन किया और सम्मेलन की रिपोर्ट पेश की। इंजीनियरिंग एंड टेक्नालजी विभाग के डीन, प्रो. इब्राहिम सम्मेलन के संरक्षक थे। सम्मेलन संयोजक, प्रो सबा खान ने सह-संयोजकों, आयोजन समिति, अतिथियों और प्रतिभागियों का धन्यवाद किया।

इस दो दिवसीय सम्मेलन में 5 समानांतर और 2 पूर्ण सत्र थे। इसमें 80 से अधिक पत्र प्रस्तुत किए गए। प्रमुख सत्रों में मेक्ट्रॉनिक्स और इसके अनुप्रयोग, रोबोटिक्स और इसके अनुप्रयोग रोबोटिक्स बायोमेडिकल इंजीनियरिंग आदि शामिल हैं।

इसका समापन 4 मार्च को प्रो सुहैब के भाषण से हुआ। मैकेनिकल इंजीनियरिंग के अवकाशप्राप्त प्रो आर ए खान समापन समारोह के मुख्य अतिथि थे। श्री खान और गेस्ट ऑफ़ आनर, जीआईआईडी सिमुलेशन प्राइवेट लिमिटेड के डायरेक्टर एसएमएच आदिल ने सर्वश्रेष्ठ पत्रों के लिए पुरस्कार और प्रमाणपत्रों का वितरण किया।

**अहमद अज़ीम**

जनसंपर्क अधिकारी एवं मीडिया संयोजक